



ХТО  
ПАЕДЗЕ  
НА  
«ЕЎРАБАЧАННЕ»? **9**

20 СЛАВУТАСЦЯЎ  
АДРАЗУ  
Ў АДНЫМ  
МЕСЦЫ **11**



Выдаецца  
з 9 жніўня 1917 г.

Родная газета на роднай мове



# ЗВЯЗДА

6 ЛЮТАГА 2019 г.

СЕРАДА

№ 24 (28891)

## ЛІЧБА ДНЯ

**47,9 %**

склала ўдзельная вага плацяжжоў арганізацый недзяржаўнага сектара эканомікі ў фарміраванні даходаў бюджэту ў 2018 годзе. Гэта на 0,5 працэнтнага пункта больш, чым у 2017 годзе, паведаміла прэс-служба Міністэрства па падатках і зборах. За 2018 год падатковыя органы забяспечылі паступленне даходаў у бюджэт краіны ў памеры Br24,825 млрд (гэта складае 100,8 % планавых назначэнняў кансалідаванага бюджэту), у тым ліку ў рэспубліканскі бюджэт — Br10,7373 млрд (100,7 %), у мясцовыя бюджэты — Br14,0878 млрд (100,9 %). Звыш плана ў бюджэт паступіла Br195,2 млн. Тэмпы росту даходаў кансалідаванага бюджэту склаў 99,5 % да ўзроўню 2017 года, у тым ліку рэспубліканскага бюджэту — 103,3 %.



# ЛЕТАПІС АДНОЙ ВЁСКИ



Фота Анатоля КІПЕШУКА.

Не кожны горад і, тым больш, не кожная вёска могуць пахваліцца кнігай пра сваю гісторыю, радаводы, цікавых людзей і іх лёсы. А невялікай вёсачцы Замошша Чашніцкага раёна з яе адзінаццацю жыхарамі ў гэтым пашанцавала: у населенага пункта з'явіўся свой летапіс у выглядзе кнігі-альманаха. Нядаўна непасрэдна ў вёсцы адбылася прэзентацыя кнігі «Замошша. Гісторыя вёскі і ваколіц», сведкам якой стала і «Звязда».

І хоць кніга пра Замошша не стала экспанатам кніжнай выстаўкі-кірмашу, якая адкрываецца сёння ў Мінску, яе з'яўленне на кніжным небасхіле стала знакавым для многіх людзей, чые карані паходзяць з замашанскай зямлі, а таксама красамоўным прыкладам таго, як можна любіць сваю малую радзіму і захаваць аб ёй добрую памяць.

**СТАР. 13**



## КОРАТКА

• Узносы страхавых арганізацый у краіне па прамым страхаванні і су-страхаванні ў 2018 годзе склалі Br1 млрд 203,3 мільёна і выраслі ў параўнанні з 2017 годам на 12,4 %.

• У 2018 годзе ў Беларусі зарэгістравана больш за 60,7 тыс. шлюбаў, з іх ва ўрачыстай абстаноўцы — больш за 37,2 тыс. (61 %).



• У Мінску і Віцебску ўчора паступілі паведамленні аб мініраванні офісаў «Белавія». На месцы выязджалі брыгады сапёраў, паведамленні не пацвердзіліся. Устанаўліваюцца асобы лжэмініёраў, заведзена крымінальная справа.

## Размова па сутнасці

Аляксандр КАРЛЮКЕВІЧ:



# «КНІГІ — ГЭТА ХАРАКТАР ЖЫЦЦЯ Ў РОЗНЫХ ЯГО ПРАЯВАХ»



Фота Кастуся ДРОБАВА.

Міністр інфармацыі аб сэнсе дэвізу кніжнай выстаўкі, аб чытацкіх перавагах, мастацкай паліграфіі і някрызісе жанраў

Сёння ў сталіцы адкрываецца ўжо традыцыйны ў культурна-асветніцкім жыцці краіны форум — XXVI Мінская міжнародная кніжная выстаўка-кірмаш. Мерапрыемства, прыцягальнае і для выдаўцоў, і для пісьменнікаў, і для чытачоў. Аб тэндэнцыях у выдавецкай галіне, аб попыце і прапановах на кніжным рынку, аб грамадскім значэнні пісьменніцкага дыялогу мы напярэдадні адкрыцця пагутарылі з міністрам інфармацыі Аляксандрам КАРЛЮКЕВІЧАМ.

**СТАР. 4**

# Не стой пад стралой!

Чым небяспечныя вежавыя краны?

Калі перафразавач вядомую прымаўку, то ў многіх праблем ёсць тры абавязковыя характарыстыкі: прозвішча, імя і імя па бацьку. Славеты чалавечы фактар, аднак, можа прывесці і да лятальнага канца. Прыкладам таму — сітуацыя з пад'ёмнымі механізмамі. Летась пры рабоце на кранах у Беларусі адбылося 17 няшчасных выпадкаў. На вялікі жаль, два з іх скончыліся лятальна. Падрабязней пра гэта раскажаў начальнік упраўлення нагляду за бяспекай пад'ёмных збудаванняў і атракцыёнаў Пётр КЛІМКО.

— Большасць няшчасных выпадкаў, аварый і інцыдэнтаў, якія звязаны з выкарыстаннем грузапад'ёмных кранаў, мае арганізацыйны характар, — кажа суразмоўнік. — Напрыклад, да кіравання і абслугоўвання кранаў у якасці кранаўшчыкоў і стропальшчыкаў дапускаюцца асобы без належнай кваліфікацыі. Калі ж з прафесійнай падрыхтоўкай усё добра, то не заўжды ажыццяўляецца патрэбны кантроль за тым, як выконваюцца рабочыя інструкцыі і тэхналагічныя рэгламенты. Стропальшчыкі парушаюць схемы работы і выкарыстоўваюць для апераций няспраўныя прыстасаванні. Чым гэта заканчваецца — разбяром на канкрэтных прыкладах.

**СТАР. 5**

ISSN 1990 - 763X



9 771990 763008